

લખને ખખર પડતાં તેણે આવીને મોખરાખને મારી નાખ્યો. આથી વહાણોને જે ત્રાસ પડતો હતો તે અંધ થયો.

અમદાવાદના સુલતાનેનો સમય (૧૪૦૩-૧૫૭૩) પંદરમી સદીમાં ખંભાતના જ્યાત માલમાં લાખ જટામાંસી, ગળી, આમળાં, રેશમી કાપડ, કાગળ મુખ્ય હતા કાગળનો ઉદ્યોગ આખા હિંદુસ્તાનમાં ખંભાતમાં જ હતો. એવું નીકાલોકોન્ડી લખી ગયો છે.૯

આ સદીમાં ચાંચીયાનું જ્ઞેર વધ્યું હતું. ગુજરાતની ગાદીનું મુખ્ય શહેર અમદાવાદ વસ્યું હતું (૧૪૧૨). તેથી ખંભાતની વસ્તીમાં કંઈક ઘટાડો થયો હતો. મધ્યભાગે (ઈ. સ. ૧૪૫૯-૧૫૧૧) ફેટલાક મલખારી લોકો ખરાબ જતના મહવા લઈને ગુજરાતનાં અંદરોને લૂંટી છે. બાદશાહે પોતે આવી ચાંચીયાએને હરાવ્યા આ ઉપરાંત ૧૪૮૦ એટ જગતમાં, ૧૪૮૨માં વલસાડમાં અને ૧૪૯૪માં ગુજરાતનાં વહાણ પકડનાર દકખણના એક સરદારની સામા વહાણના કાફલા મોકલ્યા હતા.

દરિયાઈ નૌકાદળ ગુજરાત દેશ અને ખંભાત અંદર સમુદ્ર સાથે જોડાયેલું અને વેપારનું વિખ્યાત અંદર એટલે ચાંચયાઓ તેમાં ફરતા વહાણોને લૂંટી લેતા; તેથી તેના રક્ષણ માટે ખંભાત અંદર દરિયાઈ કાફલે રાખવામાં આવતો. ૧૦ ગુજરાતમાં સૌથી પ્રથમ દરિયાઈ નૌકાદળ. ગુજરાતના સુલતાન અહમદશાહ પહેલાએ (૧૪૧૦-૧૪૪૨) તૈયાર કર્યું, અને ખંભાત અંદરને તેનું કેન્દ્ર બનાવ્યું. માહીમના યુદ્ધમાં તે કાફલાનો ઉપયોગ

કર્યો. ૧૧ મુખલાસ-ઉલ-મુલકે નાનાં મોટાં સત્તર વહાણો દીવ, ઘેઘા અને ખંભાતથી તૈયાર કરીને મોકલી આપ્યાં. ૧૨ મહમુદ ખેગડાએ (૧૪૫૮-૧૫૨૫) વહાણોનો કાફલો ઘણો મજબુત બનાવ્યો, ૧૪૮૨માં મલખારના ચાંચયા લોકો દરિયામાં મુસાફરી કરનારને ઘણી હરકત પહોંચાડતાં હતા, તેથી બહાદુર સવારો, ઘણી તોપો, તુફંગ, તીર, કમાન વગેરે લઈને તેમનો નાશ કરવા તે જાતે ગયો; તે લોકો નાસી ગયા, તેમનાં ફેટલાક વહાણો પકડી ખંભાત પાછા ફર્યા. ૧૩

ઈ. સ. ૧૫૦૭માં ફીરંગીઓએ આ કિનારા પર ચઢાઈ કરી અને ત્યાં કિલ્લો બાંધી વતન કરવા માગે છે, આ હકીકત સાંભળી મહમૂદે વસાઈ દમણ અને માહીમ તરફ ગયો અને પોતાના ખાસ અયાજને મોકલ્યો, તેણે એકલ આગળ ખિસ્તીઓ સાથે લડાઈ કરી અને ફીરંગીઓનું એક મેટું વહાણ કે જેમાં એક કરોડની મતા હતી તેને તોપ વડે ઉડાવી દીધું અને ફીરંગીઓનો નાશ કર્યો. ૧૪

બહાદુરશાહ (૧૫૨૫-૧૫૩૬)ના સમયમાં મોટાં મોટાં જહાજો બનાવવાનાં ઠારખાનાં ખંભાત ઘેઘા, અને સુરત વગેરે સ્થળે હતાં. બહાદુરશાહ દીવ તરફ ફીરંગીઓને કાઢી મૂકવા ગયો એટલે ફીરંગીઓ નાસી ગયા, તેઓની તોપો કે જેને નોટો આખા હિંદમાં નહોતો તે સુલતાન બહાદુર શાહના હાથમાં આવી. તે લઈને સુલતાન ખંભાત આવ્યો. બહાદુરશાહે મોટાં મોટાં વહાણો

૧૧ 'ગુજરાતની સાંસ્કૃતિક સ્થિતિ' લે નંદવી સાહેબ. પૃ. ૮૫

૧૨ ફિરસ્તાકૃત ગુ. ઈ. પૃ. ૪૦

૧૩ એ જ પૃ. ૮૬

૧૪ ફીરસ્તાકૃત ગુ. ઈ. પૃ. ૯૭

૯ ગુ. સ. સગ્રહ; ૧૦ ગુ. સ. સં. ૨૫૩

૧૦ 'ગુજરાત એક પરિચય' પૃ. ૧૦૬



ટર્કી અને પોર્ટુગીઝ ઢબનાં ખંભાતમાં તૈયાર કરાવ્યાં અને હીવને તેનું કેન્દ્ર બનાવ્યું. ૧૫ અને નૌકાધ્યક્ષ તરીકે મલેક તુગાનને રાખ્યો હતો. સમુદ્રમાં તેનો એટલો બધો રોઆબ હતો કે જ્યાં સુધી તે આંધ્રા પર રહ્યો ત્યાં સુધી પોર્ટુગીઝોની ગુજરાત તરફ આવવાની હિંમત ન હતી.

યુદ્ધ માટે જે નૌકાઓ ખાંધવામાં આવતી તેમાંનાં કેટલાકનાં નામ 'ખીશીસ્ત,' 'ગુરાબ,' અને 'સફીરીયાહ' વગેરે હતાં. નાનાં વહાણોને સમષ્ટુક કહેતા હતા. ૧૬

આ સ્લતનતના સમયમાં દરિયાઈ નૌકાદળમાં નામના મેગવી હતી. આ બાદશાહોના સમયમાં ૧. ૧૫૪૫ ૨. ૧૫૪૬-૪૭ ૩. ૧૫૪૪-૧૫૫૪, ૧૫૫૮, અને ૧૫૬૧ આ વારંવાર દરિયાઈ લડાઈઓ થઈ છે.

આ સમયમાં અમીર ઉમરાવો તથા વેપારીઓનાં ખાનગી માલિકીનાં વહાણો પણ હતાં; ખંભાત અને અન્ય સ્થળના લોકો હજ કરવા માટે વહાણમાં જતા અને તે ઉપરાંત વેપારમાં તે વહાણો વાપરતા.

ખંભાતનો સાગરખેડુ કાનજી માલમ :

ખંભાતનો વેપાર દુનિયાના ઘણા દેશો સાથે ચાલતો. તેથી દુનિયાના મોટા મોટા મહાસાગરોમાં ધુમનારા નાવિકો ખંભાતમાં વસતા. અને પોતે પોતાને માલમ-ખલાસી-વેપારીઓ કહેવડાવતા. એ લોકો ખંભાતના દરિયા કિનારે રહેતા. અને સમુદ્રના કિનારા પર જે પર વસેલું તેને માછીપર

કહે છે. ત્યાં સાગરને લગતો ધંધો કરતા ખારવા-વેપારી અને માછી વગેરે લોકો રહે છે. માછી પરામાં 'ખલાસીવાડ' નામે એક મહોલો પણ છે.

ઈ. સ. ૧૪૯૭ના જુલાઈની ૧૮મી તારીખે હિંદ આવવા માટે પોર્ટુગલ દેશના સિસ્ત્રન બંદરેથી વાસ્કો ડી. ગામા વહાણો લઈને નીકળ્યો. આફ્રિકાનો પશ્ચિમ અને દક્ષિણ કિનારો વીંધીને પૂર્વ કિનારે મલોંડી બંદર આગળ અટવાઈ ગયો. એમાં ઘણાં માણસો અનેક કારણોસર મરી ગયાં. કેટલાંકે બળવો કર્યો. ગામા જેમતેમ કરી મલોંડીના ખારામાં આવ્યો. અહીંથી તેને હિંદના કાલીકટ બંદરે પહોંચવું હતું; પરંતુ તે સાગરનો અજાણ્યો હતો; અહીં તે મલોંડીના સુલતાનને મળ્યો. સુલતાને તેનું સ્વાગત કર્યું. ગામાએ પોતાની મૂંઝવણ તેને જણાવી. ત્યારે મલોંડીના ખારામાં બીબેલા ગુજરાતી વહાણનો એક કાબેલ ખલાસી કાનજી માલમને તેણે બોલાવ્યો; અને વાસ્કો ડી. ગામાને રસ્તા બતાવવાની ભલામણ કરી. ખંભાતનાં એ મહાન સાહસવીર અને સાગરના ભોમિયા કાનજી માલમે તેનાં જહાજને મલોંડીથી ઉપાડ્યાં અને ઈ. સ. ૧૪૯૭ના એપ્રિલની ૨૪મી તારીખે કાલીકટ બંદરે આપ્યાં. આ વાસ્કો ડી ગામાની પ્રવાસનોંધ બોલે છે. ૧૪.

કપ્તાન કાબ્રાલ હિંદમાં ઈ. સ. ૧૫૦૦

વાસ્કો ડી ગામા પછી પોર્ટુગલના રાજ્યે પેડ્રો આલ્વારીસ કાબ્રાલને વહાણોનો કાફલો આપી ઈ. સ. ૧૫૦૦માં હિંદ મોકલ્યો. તેણે તે વરસના ઝોગણ માસમાં મલોંડી બંદરે પગ મૂક્યો. વાસ્કો ડી ગામાએ મલોંડીના સુલતાન સાથે મૈત્રી ખાંધી હતી; તેથી કાબ્રાલનો પણ તેણે સત્કાર

૧૫ 'ગુજરાતની સંસ્કૃતિ' નદવીસાહેબ પૃ. ૮૫

૧૬ અફરેલવાલા ભા ૧ લો બહાદુરશાહનું વર્ણન



કર્યો. કપ્તાન કાબ્રાલ મલ્હોડીથી કાલીકટ સુધીના કિનારાનો અન્વણ્યો હતો. તેને બોમિયાની જરૂર હતી. આ સમયે તેને એક સાગરખેડુ મળી આવ્યો. તેનું નામ ખંભાતી કાનજી માલમની પેઠે ઇતિહાસમાં નોંધાયું નથી. આ વખતે ખંભાતનાં વહાણો ગુજરાતનો ધ્વજ ફરકાવતાં મલ્હોડી ખંદરે નાંગરેલાં હતાં. એટલે એ વહાણોના ખંભાતી ખલાસીઓએ તેને કાલીકટ ખંદરનો રસ્તો દેખાડ્યો એમ કહેવામાં કાંઈ ખોટું નથી.

કાબ્રાલ કાલીકટ ખંદરે ઊતર્યો; ત્યારે તેણે ખંભાતના વેપારીઓ અને વહાણો જોયાં, તે કાળે છે કે કાલીકટમાં ગુજરાતી તરીકે જાળખાતા ખંભાતના શાહસોદાગરો હતા. તેઓ કાપડ, ઝવેરાત અને શણગાર સામગ્રીના વેપારીઓ હતા; એમની મુખ્ય પેઢીઓ ખંભાતમાં હતી. દેશદેશાવરમાં એમની શાખાઓ અને કારખાનાં પુષ્કળ છે; એમનો સમુદ્રી વ્યાપાર આખાય હિંદી મહાસાગરમાં પૂર્વ આફ્રિકાથી માંડીને હિંદી-ચીન સુધી વિસ્તરેલો છે. ૧૫

કાબ્રાલના જહાજે કાચીનમાં હતા, ત્યારે તેને એ હિંદી ખ્રિસ્તિ સાધુઓ રોમમાં પોપનાં દર્શન કરવા જવા માટે જોડાયા. તેમાંના એકનું નામ જોસેફ હતું. એ હિંદી જોસેફ પાસેથી પોર્ટુગીઝોએ ભારતના વહાણવટાની માહિતી મેળવી. અને માહિતીનું એક પુસ્તક એ જમાનામાં આજથી લગભગ ૪૫૦ વર્ષ પૂર્વે પોર્ટુગલમાં પ્રસિદ્ધ થયું હતું.

આ પુસ્તકમાં ખંભાત વિશે જણાવવામાં આવ્યું છે કે 'ખંભાતના લોકો ખૂબ શક્તિશાળી અને સાહસિક વેપારીઓ છે. ખંભાત શહેર ખૂબ

૧૫. ક્રમ્પે હાઈરફલ હીરકમહોત્સવ ગ્રંથ-સને ૧૯૫૯. પૃ. ૩૩.

વિશાળ અને મોટી વસ્તીવાળું છે. સામાન્ય માન્યતા પ્રમાણે ખંભાત હિંદનું સૌથી ભ્રમદા શહેર ગણાય છે. પરદેશીઓ તેને હિંદનું ડરો કહે છે. ત્યાંના વેપારીઓ ઘણાં વહાણો રાખે છે અને તે દ્વારા રાતા સમુદ્રમાં એપિસિનિયા અને ઈરાની અખાત સુધી વેપાર ખેડે છે. ૧૬

નૌકાદળના અધિકારી :— આ સમયમાં નૌકા-ધ્યક્ષ માટે 'મીરખેહર' અથવા મીરખેહરી શબ્દ વપરાતો હતો. તેના તાખામાં રહેનાર અમલદારોને શાહખંદર કહેતા. દારૂખાનાના ઉપરોને મીરઆતશ કહેતા.

ખાનગી માલિકીનાં વહાણો — આ સમયમાં રાજ સિવાય ખાનગી વેપારીઓ પોતાની માલિકીનાં વહાણો તૈયાર કરાવી સમુદ્રમાં ફેરવતા.

દિલ્હીના મોગલ આદશાહનો સમય : ૧૫૭૩

ખંભાત ઘણું પ્રસિદ્ધ હોવાથી તેના તરફ સૌ કોઈની નજર કરતી.

હુમાયુ ખંભાતમાં — ગુજરાતના બહાદુરશાહ આદશાહ સાથે હુમાયુને લડાઈ થઈ, બહાદુરશાહ ખંભાત આવ્યો ત્યારે હુમાયુ તેની પાછળ ખંભાત આવ્યો (ઈ. સ. ૧૫૩૫ માર્ચ). બહાદુરશાહ કાઠિયાવાડ તરફ નાસી ગયો. હુમાયુ ઊવણી નાખીને રહ્યો. એક રાતે કેટલાક કોળી લોકોએ તેની ઊવણી ઉપર હલ્લો કર્યો, અને તેનો કેટલોક સામાન અને પુસ્તકો લૂંટી લીધાં. તેમાં 'તૈમૂર-લંગની તવારિખ' નામના પુસ્તકની એક પ્રત હતી તે કાઢી ગયા. હુમાયુએ અહીં પ્રથમ વાર



સમુદ્ર જોયો હતો હુમાયુ હિપરની લૂંટથી છંછેડાઈ ગયો અને ખંભાતને લૂંટ્યું હતું. ૧૭

અકબર ખંભાતમાં — ગુજરાતના છેલ્લા સુલ્તાનના વખતમાં ઇતિહાસમાં નામે સુખો હતો. આ વખતે ગુજરાતમાં બહુ અવ્યવસ્થા થઈ. તેથી તેણે અકબર બાદશાહને પત્ર લખી તેડાવ્યો તે ઈ. સ. ૧૫૭૨માં આવ્યો અને અમદાવાદ મુકામ કર્યો, પછી તેણે ઈ. સ. ૧૫૭૩ના ડિસેમ્બરની ૨૭એ ખંભાત આવવા પ્રયાણ કર્યું. તે ૧૨મી ડિસેમ્બર ૧૫૭૩માં ખંભાત આવ્યો. અહીં તેણે પ્રથમ સમુદ્ર જોયો, અને વહાણમાં ખેસી સમુદ્રની સફર કરી હતી. ૧૮ ખંભાતમાં ૬ દિવસ રોકાઈ પછી તે વડેદરે ગયો હતો. ખંભાત બંદર એટલું બધું વિશ્વમાં પ્રખ્યાત હતું કે ઇંગ્લાંડની ઇલીઝાબેથ રાણી અકબર બાદશાહને 'ખંભાતનો શહેનશાહ' એ નામથી પત્ર લખે છે. આખા હિંદનો સમ્રાટ ખંભાતને લાંબે અને તે પછી દરિયાઈ વેપારને લાંબે આજખાય, તેથી વિશેષ ગૌરવવંતું ખીજું શું હોઈ શકે ?

જહાંગીર ખંભાતમાં — જહાંગીર બાદશાહ દાહોદના જંગલમાં શિકાર કરવા આવ્યો અને ત્યાંથી ખંભાત આવ્યો. ઈ. સ. ૧૦૨૭ ઈ. સ. ૧૬૧૭ના ડિસેમ્બર મહિનામાં તા. ૩૦મીની લગભગ બાદશાહી સવારી ખંભાતમાં આવી. ૧૬ તે સુલતાન અહમદશાહે બનાવેલા બાગ ('બાગે સુલતાન અહમદ')માં ૧૨ દિવસ રહ્યો અને

દરિયાની સહેલ કરી. બાદશાહ પોતાની નોંધમાં લખે છે કે ખંભાતના બંદરમાં માત્ર નાનાં વહાણો આવી શકે છે. ૨૦ અહીં તેણે સોનાના તથા રૂપાના સિક્કા પડાવ્યા. વળી બાજરીની ખીચડીની મઝા ખંભાતમાં માણી હતી. ૨૦અ

શાહજહાં (૧૬૨૭-૧૬૫૮)ના સમયમાં ખંભાતની હાકેમી ઈસ્પહાનના અલીઅકબરને આપી. આ અલીઅકબર ઘોડાનો વેપારી હતો અને ખંભાતમાં વહાણ બાંધી વેપાર કરતો હતો. એણે બસરાના હાકેમ સાથે મૈત્રી કરેલી અને ત્યાંથી છ ઘોડા લાવી બાદશાહને ભેટ આપી. તેની કીમત પચીસ હજાર રૂપિયા હતી, અને સાતમા ઘોડાથી તે એટલો ફીદા થઈ ગયો કે તેના તેણે રૂ. ૧૫૦૦૦ આપ્યા. એ ઘોડાનું નામ 'લાલ બે બહાની' એટલે અમૂલ્ય હોય પાડી બાદશાહે તેને પોતાનો માનીતો ઘોડો ઠરાવ્યો. ૨૧ આ અલીઅકબરને કાઈ એ મારી નાખ્યો.

ઈ. સ. ૧૬૦૨ના અરસામાં વલંદા અને તરત જ અંગ્રેજો આવ્યા તેમણે ખંભાતમાં પેટીઓ નાખી વેપાર કર્યો. અંગ્રેજોએ ઈ. સ. ૧૬૧૩માં ખંભાતમાં કાઠી ધાલી. વળી સીઝર ફેડરીક ઈ. સ. ૧૫૬૩, બારબોસા ઈ. સ. ૧૫૧૫, તથા મેન્ડેસ્લો સને ૧૬૩૮ વગેરે મુસાફરો આવ્યા. સીઝર ફેડરીક લખે છે કે જો ખંભાત મેં જાતે જોયું ન હોત તો હું કદી માનતા નહિ કે તેનો વેપાર આટલો બધો બહોળો છે. ૨૨ બારબોસા કહે છે કે ખંભાતનાં વહાણો એટલાં બધાં અને એવડાં મોટાં

૧૭. 'હુમાયુનામા' હિન્દી, કાશીનાગરી પ્રચારણીસલા પૃ. ૭૦ તથા માંડલીક વી. ના. કૃત હિન્દુસ્તાનનો ઇતિહાસ પૃ. ૨૭૦

૧૮. મીરાતે એહમદી પૃ. ૧૦૯

૧૯. પાટનગર અમદાવાદ ,, ૭૭

૨૦. ગુજરાતનો અર્વાચીન ઈ. ,, ૮૩

૨૦.અ 'ગુજરાત એક પરિચય' ,, ૧૦૭

૨૧. ગુ. અ. ઈ. ,, ૧૦૪

૨૨. પાછળ પાતું ૮૦

